

பிரஸார் பாரதி  
அகில இந்திய வானொலி, சென்னை- 4  
23 09 2024 **MONDAY** 7.15 PM  
ஆகாஷ்வாணி

தலைப்புச் செய்திகள்

- பிரதமர் திரு நரேந்திர மோடி, ஐ நா பொதுச்சபை கூட்டத்தில் இன்று உரையாற்றுகிறார்.
- ஜம்மு காஷ்மீர் சட்டப்பேரவைக்கு இரண்டாவது கட்டமாக நாளை மறுநாள் தேர்தல் நடைபெறவுள்ள 26 தொகுதிகளில் பிரச்சாரம் இன்று மாலையுடன் முடிவடைந்தது.
- சத்தீஸ்கரில் இடி மின்னல் தாக்கியதில் 4 குழந்தைகள் உட்பட எட்டு பேர் உயிரிழந்தனர்.
- இஸ்ரேல், வெபனான் மீது நடத்திய தாக்குதலில் 50 பேர் உயிரிழந்தனர். 300 பேர் காயமடைந்தனர்.
- பக்ரானில் நடைபெற்ற சர்வதேச பேட்மிண்டன் போட்டியில், இந்தியா நான்கு தங்கம், ஒரு வெள்ளிப்பதக்கம் வென்றது.

-- இனி விரிவான செய்திகள் ----

<<<<<>>>>

பிரதமர் திரு நரேந்திர மோடி, ஐ நா பொதுச்சபை கூட்டத்தில் இன்று உரையாற்றுகிறார்.

அரசமுறைப்பயணமாக அமெரிக்கா சென்றுள்ள அவர், நியூயார்க்கில் நடைபெறவுள்ள இக்கூட்டத்தில், சர்வதேச முக்கியத்துவம் வாய்ந்த பிரச்சினைகள் குறித்து உரையாற்றுவார் என்று எமது செய்தியாளர் தெரிவிக்கிறார்.

இக்கூட்டத்திற்கு பின்னர் பிரதமர் புதுதில்லி திரும்ப உள்ளதாக அவர் மேலும் கூறுகிறார்.

<<<<<>>>>

ஜம்மு காஷ்மீர் சட்டப்பேரவைக்கு இரண்டாவது கட்டமாக நாளை மறுநாள் தேர்தல் நடைபெறவுள்ள 26 தொகுதிகளில் பிரச்சாரம் இன்று மாலையுடன் முடிவடைந்தது.

ஐந்து மாவட்டங்களுக்கு உட்பட்ட இந்த 26 தொகுதிகளில் வாக்குப்பதிவு அமைதியாக நடைபெறுவதற்கு தேவையான அனைத்து ஏற்பாடுகளும் மேற்கொள்ளப்பட்டுள்ளதாக தேர்தல் ஆணையம் தெரிவித்துள்ளது.

மூன்றாவது மற்றும் இறுதிக்கட்டத் தேர்தல் அடுத்த மாதம் ஒன்றாம் தேதி நடைபெறவுள்ளது.

வாக்கு எண்ணிக்கை அடுத்த மாதம் 8-ஆம் தேதி மேற்கொள்ளப்படுகிறது.

<<<<<>>>>

ஜார்கண்ட் சட்டப்பேரவைத் தேர்தலுக்கான முன்னேற்பாட்டுப்பணிகள் குறித்து தேர்தல் ஆணையம் இன்று அம்மாநிலத்தில் ஆலோசனை மேற்கொண்டது.

தலைமை தேர்தல் ஆணையர் திரு ராஜீவ்குமார், தேர்தல் ஆணையர்கள் திரு ஞானேஷ்குமார், திரு சந்து ஆகியோர் ராஞ்சியில் நடத்திய ஆலோசனைக்கூட்டத்தில் மத்திய – மாநில அதிகாரிகள் பங்கேற்றனர்.

அமலாக்கப்பிரிவு அதிகாரிகள் பங்கேற்ற இந்த கூட்டத்தில் தேர்தல் தொடர்பான அனைத்து அம்சங்கள் குறித்தும் விரிவாக விவாதிக்கப்பட்டது.

<<<<<>>>>

ஜார்கண்ட் சட்டப்பேரவைத் தேர்தலில் பிஜேபி வெற்றிபெறும் என்று அக்கட்சியின் மூத்த தலைவர்களில் ஒருவரும், மத்திய அமைச்சருமான திரு சிவ்ராஜ் சிங் சௌகான் கூறியுள்ளார்.

**Baharagora** –வில் நடைபெற்ற பேரணியில் கலந்துகொண்டு அவர் உரையாற்றினார்.

மத்திய அரசு செயல்படுத்திவரும் திட்டங்கள் மூலம் அனைத்துதரப்பினரும் பயடைந்திருப்பதாக அவர் குறிப்பிட்டார்.

விவசாயிகளின் நலனுக்கு மத்திய அரசு கூடுதல் முக்கியத்துவம் அளித்து வருவதாகவும் திரு சிவ்ராஜ் சிங் சௌகான் தெரிவித்தார்.

<<<<<>>>>

மின்சார வாகனங்களை சார்ஜ் செய்வதற்கென நாடு முழுவதும் 70 ஆயிரம் மையங்கள் ஏற்படுத்தப்பட உள்ளதாக மத்திய கனரக தொழில்துறை அமைச்சர் திரு ஹெச் டி குமாரசாமி கூறியுள்ளார்.

குவஹாத்தியில் செய்தியாளர்களிடம் பேசிய அவர், 2 ஆயிரம் கோடி ரூபாய் செலவில் இந்த மையங்கள் ஏற்படுத்தப்பட உள்ளதாக கூறினார்.

<<<<<>>>>

தில்லி முதலமைச்சராக திருமதி **Atishi** இன்று பொறுப்பேற்றுக்கொண்டார்.

தில்லியின் மூன்றாவது பெண் முதலமைச்சர் என்ற பெருமையை அவர் பெற்றுள்ளார்.

<<<<<>>>>

திருப்பதி லட்டு விவகாரத்தில் நெய் விநியோகம் செய்த நிறுவனங்களுக்கு விளக்கம் கோரி மத்திய அரசு நோட்டீஸ் அனுப்பியுள்ளது.

சுகாதாரத்துறை இந்த நோட்டீஸை அனுப்பியுள்ளதாக ஏஜென்சி செய்திகள் தெரிவிக்கின்றன.

நெய் விநியோகம் செய்த நான்கு நிறுவனங்களிடமிருந்து மாதிரிகள் பெறப்பட்டதாகவும், இதில் ஒரு நிறுவனத்தின் நெய் தர சோதனையில் தோல்வியடைந்ததாகவும் அந்த செய்திகள் கூறுகின்றன.

<<<<<>>>>

பஞ்சாப் அமைச்சரவை விரிவாக்கம் செய்யப்பட்டுள்ளது.

ஆம் ஆத்மி சட்டப்பேரவை உறுப்பினர்கள் திரு **Hardeep Singh Mundian**, திரு **Barinder Kumar Goyal**, திரு **Tarunpreet Singh Sond**, திரு **Ravjot Singh**, திரு **Mohinder Bhagat** அமைச்சர்களாக பதவியேற்றுக்கொண்டனர்.

அம்மாநில ஆளுநர் திரு **Gulab Chand Kataria** அவர்களுக்கு பதவி பிரமாணம் செய்துவைத்தார்.

<<<<<>>>>

மகாராஷ்டிராவில் பொருளாதாரத்தில் நலிவடைந்த ராஜ்புத் மற்றும் பிராமணர்களுக்கென இரண்டு நலவாரியங்களை ஏற்படுத்த அம்மாநில அரசு முடிவு செய்துள்ளது.

மும்பையில் நடைபெற்ற அமைச்சரவைக்கூட்டத்தில் இதற்கான முடிவு மேற்கொள்ளப்பட்டது.

இந்த இரண்டு நலவாரியங்களுக்கும் தலா 50 கோடி ரூபாய் நிதிஒதுக்கீடு செய்வது என்றும் அமைச்சரவைக்கூட்டத்தில் முடிவு செய்யப்பட்டதாக அம்மாநில அரசின் செய்திக்குறிப்பு தெரிவிக்கிறது.

<<<<<>>>>

சத்தீஸ்கரில் இடி மின்னல் தாக்கியதில் 4 குழந்தைகள் உட்பட எட்டு பேர் உயிரிழந்தனர்.

**Rajnandgaon** மாவட்டத்துக்கு உட்பட்ட **Somni** பகுதியில் உள்ள கிராமத்தில் கனமழை காரணமாக மரத்திற்கு அருகே அவர்கள் ஒதுங்கியபோது மின்னல் தாக்கியதாக எமது செய்தியாளர் தெரிவிக்கிறார்.

இதில் காயமடைந்த ஒருவர் சிகிச்சைக்காக மருத்துவமனையில் அனுமதிக்கப்பட்டிருப்பதாகவும் அவர் மேலும் கூறுகிறார்.

<<<<<>>>>

ஆயுஷ்மான் பாரத்திட்டம் ஆறு ஆண்டுகளை பூர்த்தி செய்து, ஏழாவது ஆண்டில் அடியெடுத்து வைத்துள்ளது.

இந்த திட்டத்தின்கீழ், பயனாளிகளுக்கு வருடத்திற்கு ஐந்து லட்சம் ரூபாய் மருத்துவக்காப்பீடு வழங்கப்படுகிறது.

இதுவரை 55 கோடிக்கும் மேற்பட்டோர் இந்த திட்டத்தின்கீழ் பயனடைந்துள்ளதாக மத்திய அரசின் செய்திக்குறிப்பு தெரிவிக்கிறது.

தமிழகத்தின் தருமபுரி மாவட்டத்தில் இந்த திட்டத்தின்கீழ், 25 ஆயிரத்திற்கும் மேற்பட்டோர் பயனடைந்துள்ளதாக எமது செய்தியாளர் தெரிவிக்கிறார்.

(வாய்ஸ் டைட் - தண்டபானி - 45 செகண்ட்ஸ்)

<<<<<>>>>

மகாராஷ்ட்ராவில் நேரிட்ட சாலை விபத்தில் 4 பேர் உயிரிழந்தனர். 25 பேர் காயமடைந்தனர்.

அமராவதியிலிருந்து Dharni நோக்கி சென்று கொண்டிருந்த தனியார் பேருந்து ஓட்டுநரின் கட்டுப்பாட்டை இழந்து ஆற்றின் கரையோரப்பகுதியில் விழுந்ததில் இந்த விபத்து நேரிட்டதாக காவல்துறையினர் தெரிவித்தனர்.

<<<<<>>>>

சத்தீஸ்கரில் பாதுகாப்புப்படையினர் மேற்கொண்ட நடவடிக்கையில் ஒரு பெண் நக்சலைட் உட்பட மூன்று நக்சலைட்டுகள் சுட்டுக்கொல்லப்பட்டனர்

மகாராஷ்டிராவையொட்டிய எல்லைப்பகுதியான Abujhmad-ல் பாதுகாப்புப்படையினர் தேடுதல் வேட்டையில் ஈடுபட்டிருந்தபோது இருதரப்புக்கும் இடையே துப்பாக்கிச்சண்டை நேரிட்டதாக காவல்துறையினர் தெரிவித்தனர்.

சம்பவ இடத்திற்கு கூடுதல் பாதுகாப்புப்படையினர் அனுப்பிவைக்கப்பட்டுள்ளனர்.

அப்பகுதியில் ஏராளமான ஆயுதங்களும் பறிமுதல் செய்யப்பட்டுள்ளன.

<<<<<>>>>

இஸ்ரேல் - லெபனான் மீது நடத்திய தாக்குதலில் 50 பேர் உயிரிழந்தனர். 300 பேர் காயமடைந்தனர்

இன்று காலை தொடங்கி இஸ்ரேல் விமானப்படை 300 இலக்குகளை குறிவைத்து இந்த தாக்குதலை நடத்தியதாக அங்கிருந்து வரும் செய்திகள் தெரிவிக்கின்றன.

ஈரான் ஆதரவு தீவிரவாத அமைப்பிற்கு உதவி புரிந்தவர்களை குறிவைத்து இந்த தாக்குதல் நடத்தப்பட்டதாக ஏஜென்சி செய்திகள் தெரிவிக்கின்றன.

<<<<<>>>>

விளையாட்டுச் செய்திகள்

பக்ரைனில் நடைபெற்ற சர்வதேச பேட்மிண்டன் போட்டியில், இந்தியா நான்கு தங்கம், ஒரு வெள்ளிப்பதக்கம் வென்றது.

15 வயதுக்கு உட்பட்டோருக்கான மகளிர் ஒற்றையர் பிரிவில் **Riya Kurian**-னும், 19 வயதுக்கு உட்பட்டோருக்கான மகளிர் ஒற்றையர் பிரிவில் **Prakrati Bharath** -ம், 19 வயதுக்கு உட்பட்டோருக்கான ஆடவர் ஒற்றையர் பிரிவில் **Vishwajeet Choudhary**-ம், ஆடவர் இரட்டையர் பிரிவில் **Shuhaibu – Thejas Ram** இணையும் தங்கப்பதக்கம் வென்றது.

19 வயதுக்கு உட்பட்டோருக்கான ஆடவர் ஒற்றையர் பிரிவில் **Sai Prasad Teegala** வெள்ளிப்பதக்கம் வென்றார்.

-----  
ஆஸ்திரேலியாவுக்கு எதிரான இரண்டாவது இளையோர் ஒருநாள் கிரிக்கெட் போட்டியில் இந்தியா 9 விக்ரெட் வித்தியாசத்தில் வெற்றிபெற்று தொடரை கைப்பற்றியது.

புதுச்சேரியில் நடைபெற்ற இப்போட்டியில், டாஸ் வென்று முதலில் பேட் செய்த ஆஸ்திரேலியா, 49 புள்ளி மூன்று ஓவரில், 176 ரன்னுக்கு ஆட்டமிழந்தது.

177 ரன் எடுத்தால் வெற்றி என்ற இலக்கோடு பின்னர் பேட் செய்த இந்தியா தொடக்கம் முதலே அதிரடியாக ஆடி, 22-ஆவது ஓவரிலேயே ஒரு விக்ரெட் இழப்பிற்கு 177 ரன் எடுத்து வெற்றிபெற்றது

**Sahil Parakh** அதிரடியாக ஆடி 75 பந்துகளில் 109 ரன் குவித்து ஆட்டமிழக்காமல் இருந்தார்.

மூன்று போட்டிகளை கொண்ட இந்த தொடரை, முதல் இரண்டு ஆட்டங்களிலும் வெற்றிபெற்று இந்தியா கைப்பற்றியுள்ளது.

மூன்றாவது மற்றும் இறுதிப்போட்டி வரும் வியாழக்கிழமை நடைபெறுகிறது.

-----  
அமெரிக்காவில் நடைபெற்ற சர்வதேச சேலஞ்சர் ஸ்குவாஷ் போட்டியில் இந்தியாவின் **Veer Chotrani** பட்டம் வென்றார்.

ஆடவர் ஒற்றையர் பிரிவு இறுதியாட்டத்தில் அவர், மலேசியாவின் **Yee Xian Siow**-ஐ வென்றார்.

-----  
**Hangzhou** ஓபன் டென்னிஸ் போட்டியில் இந்தியாவின் ஜீவன் நெடுஞ்செழியன் - விஜய் சந்தர் பிரசாந்த் இணை இறுதியாட்டத்திற்கு முன்னேறியுள்ளது.

இன்று நடைபெற்ற ஆடவர் இரட்டையர் பிரிவு அரையிறுதி ஆட்டத்தில் இந்த இணை, 0-6, 6-2, 10-4 என்ற செட் கணக்கில், Uruguay-வின் Ariel Behar – அமெரிக்காவின் Robert Galloway இணையை வென்றது.

-----

Chengdu ஓபன் டென்னிஸ் போட்டியில், இந்தியாவின் யுகி பாம்ரி – பிரான்சின் Albano Olivetti இணை இறுதியாட்டத்திற்கு தகுதி பெற்றுள்ளது.

இன்று நடைபெற்ற ஆடவர் இரட்டையர் பிரிவு அரையிறுதி ஆட்டத்தில் இந்த இணை, 6-3, 7-6 என்ற செட் கணக்கில், பிரேசிலின் Rafael Matos – குரேஷியாவின் Ivan Dodig இணையை வென்றது.

-----

இந்தோனேஷியாவில் நடைபெற்ற சர்வதேச பாரா பேட்மிண்டன் போட்டியில், இந்தியா ஆறு தங்கம் உட்பட 30 பதக்கங்களை வென்றது.

<<<<<END>>>>>